

(ബി) പൊതു വിപണിയിൽ കുറഞ്ഞ വിലയിൽ ഗുണനിലവാരമുള്ള ചകിരി ലഭിക്കുമെങ്കിലും കേന്ദ്രീകൃതമായി ചകിരി വാങ്ങി വിതരണം ചെയ്യുന്നതിനാൽ ഫാക്ടറികളും സൊസൈറ്റികളും കൂടിയ വിലയ്ക്ക് ചകിരി വാങ്ങേണ്ടിവരുന്ന സാഹചര്യം ശ്രദ്ധയിൽപ്പെട്ടിട്ടുണ്ടോ?

2020-2021 വർഷത്തിൽ കയർ സഹകരണ സംഘങ്ങൾക്ക് ആവശ്യമായ ഗുണമേന്മയുള്ള പച്ചത്തൊണ്ട് ചകിരിയും ഉണക്കത്തൊണ്ട് ചകിരിയും ലഭ്യമാക്കുന്നതിനുള്ള പൂർണ്ണ ചുമതല കയർഫെഡിന് നൽകിക്കൊണ്ട് ഉത്തരവായിട്ടുണ്ട്. ചകിരി ഒരു സീസണൽ ഉൽപ്പന്നം എന്ന നിലയിൽ അതിന്റെ വില ഒരു വർഷക്കാലത്തിൽ കിലോക്ക് 20 മുതൽ 32 രൂപ വരെ വ്യതിയാനം സംഭവിക്കുന്നുണ്ട്. എന്നാൽ കഴിഞ്ഞ സാമ്പത്തിക വർഷം മുതൽ കിലോയ്ക്ക് 15 മുതൽ 23 രൂപ വരെ നിരക്കിലാണ് വ്യത്യസ്ത ഗുണനിലവാരമുള്ള ചകിരി കയർഫെഡ് വാങ്ങി വിതരണം ചെയ്തിട്ടുള്ളത്. ഇതുകൂടാതെ ചകിരിയുടെ ഗുണമേന്മ പരിശോധിക്കുന്നതിനും ആയതിന് ആനുപാതികമായി വില കുറയ്ക്കുന്നതിനും നടപടിക്രമങ്ങൾ കയർഫെഡ് സ്വീകരിച്ചിട്ടുണ്ട്. കഴിഞ്ഞ സാമ്പത്തിക വർഷം ഓഫ് പീക്ക് സീസണിൽ 32 രൂപ വരെ കിലോയ്ക്ക് വർദ്ധിച്ച സമയത്തും കയർഫെഡ് കിലോയ്ക്ക് 20 മുതൽ 23 രൂപ വരെയുള്ള നിരക്കിലാണ് ചകിരി വാങ്ങി വിതരണം ചെയ്തിട്ടുള്ളത്.

(സി) ഇതിന് പരിഹാരമായി പൊതുവിപണിയിൽ ചകിരിക്ക് വിലകുറയുമ്പോൾ ഉല്പാദകരായ സംഘങ്ങൾക്കും ഫാക്ടറികൾക്കും ഇത് നേരിട്ട് സംഭരിക്കാനുള്ള അനുവാദം നൽകുമോ?

സംഘങ്ങൾക്കും ചെറുകിട ഉല്പാദകർക്കും നേരിട്ട് ചകിരി സംഭരിക്കുവാൻ അനുവാദം നൽകിയിരുന്നെങ്കിലും ഈ അനുമതി റദ്ദാക്കിക്കൊണ്ടും ആവശ്യമായ പച്ചത്തൊണ്ട് ചകിരിയും ഉണ്ടാക്കത്തൊണ്ട് ചകിരിയും ലഭ്യമാക്കുന്നതിന്റെ പൂർണ്ണ ചുമതല കയർഫെഡിന് നൽകിക്കൊണ്ടും 22-4-2021-ലെ സ.ഉ.(സാധാ)നം.457/2021/വ്യവ. പ്രകാരം ഉത്തരവ് പുറപ്പെടുവിച്ചിട്ടുണ്ട്.

കശുവണ്ടി ഫാക്ടറികളുടെ ആധുനികവത്കരണം

164 (3596) ശ്രീ. എം. മുകേഷ്:

ശ്രീമതി യു. പ്രതിഭ:

ശ്രീ. എം. എസ്. അരുൺ കുമാർ:

ശ്രീമതി ഒ. എസ്. അംബിക: താഴെ കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് കശുവണ്ടി ഫാക്ടറികളുടെ ആധുനികവത്കരണത്തിനും ഭാഗികമായ യന്ത്രവത്കരണത്തിനുമായി കഴിഞ്ഞ

സർക്കാരിന്റെ കാലത്ത് നടപ്പിലാക്കിയ പദ്ധതികൾ എന്തെല്ലാമായിരുന്നുവെന്ന് വ്യക്തമാക്കുമോ?

സംസ്ഥാനത്ത് കശുവണ്ടി ഫാക്ടറികളുടെ ആധുനികവൽക്കരണത്തിനും ഭാഗികമായ യന്ത്രവൽക്കരണത്തിനുമായി കേരള കശുവണ്ടി വികസന കോർപ്പറേഷനിൽ കഴിഞ്ഞ സർക്കാരിന്റെ കാലത്ത് ചുവടെ പറയുന്ന പദ്ധതികൾ നടപ്പിലാക്കിയിരുന്നു.

കശുവണ്ടി ഫാക്ടറികളുടെ അടിസ്ഥാന സൗകര്യ വികസനം, നവീകരണം, ഭാഗിക യന്ത്രവൽക്കരണം എന്നിവയ്ക്കായി അനുവദിച്ചു നൽകിയിട്ടുള്ള തുക വിനിയോഗിച്ച് ഭാഗിക യന്ത്രവൽക്കരണത്തിന്റെ ഭാഗമായി കട്ടിംഗ് മെഷീനുകളുടെ സ്ഥാപനം, തൊഴിലാളികളുടെ തൊഴിൽ നിലവാരം മെച്ചപ്പെടുത്തുന്നതിനായി ഇവർക്കാവശ്യമായ ഡ്രൈനിംഗ് ഹാൾ, ഡ്രെസ്സിംഗ് റൂം, വായനാ മുറി, ആധുനിക സാകര്യങ്ങളോടുകൂടിയ ഇൻസിനേറ്ററുകൾ ഘടിപ്പിച്ച ടോയ്ലറ്റ് ബ്ലോക്കുകൾ, അന്തരീക്ഷ ഊഷ്മാവ് ക്രമീകരിക്കുന്നതിനാവശ്യമായ ടർബോ ഫാൻ, സി.സി.റ്റി.വി സർവ്വീലൻസ് ക്യാമറകൾ, ചുമട് അനായാസമാക്കുന്ന ഹൈഡ്രോളിക് പുള്ളറ്റ് ടെക്കുകൾ, ഷെഡ്ഡുകളുടെ ഊഷ്മാവ് ക്രമീകരിക്കുന്നതിനുള്ള തെർമൽ സിസ്റ്റം, തൊഴിലാളികളുടെ കട്ടികൾക്ക് ആവശ്യമായ തൊട്ടിൽപ്പുര എന്നിവ നടപ്പിലാക്കിയിരുന്നു. കാപ്പെക്സിന്റെ അധീനതയിലുള്ള കശുവണ്ടി ഫാക്ടറികളുടെ നവീകരണത്തിനും ഭാഗികമായ യന്ത്രവൽക്കരണത്തിനുമായി കഴിഞ്ഞ സർക്കാരിന്റെ കാലത്ത് 5.19 കോടി രൂപയുടെ ധനസഹായം അനുവദിച്ചു നൽകിയിരുന്നു. പ്രസ്തുത തുക വിനിയോഗിച്ച് കാപ്പെക്സിന്റെ അധീനതയിലുള്ള പെരുമ്പുഴ ഫാക്ടറി പുനർനിർമ്മിക്കുകയും കാപ്പെക്സ് ഹെഡ് ഓഫീസും 10 ഫാക്ടറികളും പാക്കിംഗ് സെന്ററും തമ്മിൽ ഇന്റഗ്രേറ്റഡ് സോഫ്റ്റ്‌വെയർകൊണ്ട് സി.സി.ടി.വി.-കൾ മുഖേന ബന്ധിപ്പിക്കുകയും കാപ്പെക്സിന്റെ അധീനതയിലുള്ള 10 ഫാക്ടറികളിലെ ഷെഡ്ഡിംഗ്, പീലിംഗ്, ഗ്രേഡിംഗ് ഷെഡുകൾ അറ്റകുറ്റപ്പണികൾ നടത്തുകയും 10 ഫാക്ടറികളിൽ ആവശ്യമായ ടോയ്ലറ്റ്, ചുമട്ടിൽ മുതലായവ നിർമ്മിക്കുകയും തൊഴിലാളികളുടെ അടിസ്ഥാന സൗകര്യ വികസനത്തിനായി ആധുനിക നിലവാരമുള്ള കട്ടിംഗ് മെഷീനുകൾ, പീലിംഗ് ടേബിളുകൾ, ഗ്രേഡിംഗ് ടേബിളുകൾ മുതലായവ വാങ്ങി 10 ഫാക്ടറികളിലായി സ്ഥാപിക്കുകയും ചെയ്തു. കൂടാതെ തോടുപുര, ഗോഡൗണുകൾ, യാർഡുകൾ, കടിവെള്ള സംഭരണികൾ മുതലായവ അറ്റകുറ്റപ്പണികൾ നടത്തുകയുമുണ്ടായി.

(ബി) അടഞ്ഞുകിടന്ന കശുവണ്ടി ഫാക്ടറികൾ തുറന്നു പ്രവർത്തിപ്പിക്കുന്നതിന് പ്രസ്തുത കാലയളവിൽ കൈക്കൊണ്ട നടപടികൾ എന്തെല്ലാമാണെന്നും അതുവഴി എത്ര ഫാക്ടറികൾ പ്രവർത്തന സജ്ജമാക്കുന്നതിന് സാധിച്ചിട്ടുണ്ടെന്നും അറിയിക്കാമോ?

കഴിഞ്ഞ സർക്കാർ അധികാരത്തിൽ വരുമ്പോൾ അടഞ്ഞു കിടക്കുകയായിരുന്ന കശുവണ്ടി വികസന കോർപ്പറേഷനേയും കാപ്പക്സിനേയും കശുവണ്ടി ഫാക്ടറികൾ 2016 ആഗസ്റ്റ് മുതലാണ് പ്രവർത്തനം പുനരാരംഭിച്ചത്. തോട്ടങ്ങളുടെ ദൗർലഭ്യമാണ് കശുവണ്ടി വ്യവസായം നേരിടുന്ന പ്രധാന പ്രതിസന്ധിയെന്ന് വിലയിരുത്തിയതിന്റെ അടിസ്ഥാനത്തിൽ കശുവണ്ടി വികസന കോർപ്പറേഷനും കാപ്പക്സിനും തടസ്സമില്ലാതെ തോട്ടങ്ങളിലേയ്ക്ക് ഉറപ്പുവരുത്തുന്നതിനായി 2017-ൽ കേരള കാഷ്യൂ ബോർഡിന് രൂപം നൽകിയിരുന്നു. പ്രസ്തുത സ്ഥാപനം മുഖേന കശുവണ്ടി ഉത്പാദക രാജ്യങ്ങളിൽ നിന്നും നേരിട്ട് തോട്ടങ്ങളിലേയ്ക്ക് ഇറക്കുമതി ചെയ്ത് കശുവണ്ടി വികസന കോർപ്പറേഷനേയും കാപ്പക്സിനേയും കീഴിലുള്ള കശുവണ്ടി ഫാക്ടറികൾ തുടർച്ചയായി പ്രവർത്തിപ്പിക്കാൻ സാധിച്ചിരുന്നു. കേരള കാഷ്യൂ ബോർഡ് വഴി ഇറക്കുമതി ചെയ്ത ഏകദേശം 19365.896 മെട്രിക് ടൺ തോട്ടങ്ങളിലേയ്ക്ക് കോർപ്പറേഷൻ ഫാക്ടറികളിലെ തൊഴിലാളികൾക്ക് തുടർച്ചയായി ജോലി നൽകുന്നതിനുള്ള നടപടികൾ കഴിഞ്ഞ സർക്കാരിന്റെ കാലത്ത് സ്വീകരിച്ചിരുന്നു. കൂടാതെ സർക്കാർ തലത്തിൽ രൂപീകരിച്ചിട്ടുള്ള Price Fixation Committee ഓരോ കശുവണ്ടി സീസണിലും നിശ്ചയിക്കുന്ന വിലയിൽ കൃഷി വകുപ്പ്, പട്ടികജാതി-പട്ടികവർഗ്ഗ വികസന വകുപ്പ്, പ്ലാന്റേഷൻ കോർപ്പറേഷൻ, റീഹാബിലിറ്റേഷൻ പ്ലാന്റേഷൻ, സ്റ്റേറ്റ് ഫാമിംഗ് കോർപ്പറേഷൻ, കൊല്ലം ജില്ലാ പഞ്ചായത്തിന്റെ വിവിധ ഫാമുകൾ എന്നിവിടങ്ങളിൽ നിന്നും നാടൻ തോട്ടങ്ങളിലേയ്ക്ക് കശുവണ്ടി വികസന കോർപ്പറേഷനേയും കാപ്പക്സിനേയും കശുവണ്ടി ഫാക്ടറികളിലെ തൊഴിലാളികൾക്ക് തുടർച്ചയായി ജോലി ലഭിക്കാനുള്ള സാഹചര്യം ഉറപ്പുവരുത്തിയിരുന്നു. കശുവണ്ടി ഫാക്ടറികളിലെ അടിസ്ഥാന സൗകര്യ വികസനം, നവീകരണം എന്നിവയ്ക്കായി സർക്കാർ ബഡ്ജറ്റിൽ അനുവദിച്ചുനൽകിയ തുക വിനിയോഗിച്ച് ഫാക്ടറികളുടെ അടിസ്ഥാന സൗകര്യ വികസനവും നവീകരണ പദ്ധതികളും നടപ്പിലാക്കിയിട്ടുണ്ട്. കശുവണ്ടിയുടെ ആഭ്യന്തര ഉത്പാദനം വർദ്ധിപ്പിക്കുന്നത് ലക്ഷ്യമിട്ട് കശുവണ്ടി വികസന കോർപ്പറേഷന്റെ കൊട്ടിയം, പുത്തൂർ, ചാത്തനൂർ, കണ്ണനല്ലൂർ, തെറ്റിക്കുഴി, എന്നീ

ഫാക്ടറികളിലായി 25 ഏക്കർ സ്ഥലത്ത് മാതൃകാ കശുമാവ് തോട്ട പദ്ധതിയിലുൾപ്പെടുത്തി അത്യുല്പാദനശേഷിയുള്ള കശുമാവ് തൈകൾ കൃഷി ചെയ്തിട്ടുണ്ട്. കൂടാതെ കട്ടിംഗിൽ ഉൾപ്പെടെ 3000 ഏക്കറും തൊഴിലാളികളെ പുതുതായി ഈ കാലയളവിൽ കോർപ്പറേഷനിൽ ജോലിക്ക് എടുത്തിട്ടുണ്ട്. മേൽ പ്രവർത്തനങ്ങൾ വഴി കശുവണ്ടി വികസന കോർപ്പറേഷനേയും കാപ്പക്കുളിനേയും അധീനതയിലുള്ള കശുവണ്ടി ഫാക്ടറികൾ തുടർച്ചയായി തുറന്നു പ്രവർത്തിപ്പിക്കാൻ കഴിഞ്ഞിട്ടുണ്ട്. കൂടാതെ സ്വകാര്യ കശുവണ്ടി മേഖലയിൽ പ്രതിസന്ധിയിലായിരുന്ന കശുവണ്ടി ഫാക്ടറികൾ പുനരുജ്ജീവിപ്പിക്കുന്നതിനായി ഒരു പുനരുദ്ധാരണ പാക്കേജ് പ്രഖ്യാപിക്കുകയും അതിന്റെ അടിസ്ഥാനത്തിൽ മുഖ്യമന്ത്രിയുടെ നേതൃത്വത്തിൽ ബാങ്കുകളുമായി ചർച്ച നടത്തിയതിന്റെ ഫലമായി, പ്രവർത്തന മൂലധനത്തിന്റെ അഭാവംമൂലം തുറന്ന് പ്രവർത്തിക്കാൻ ബുദ്ധിമുട്ട് നേരിട്ട 70 ഫാക്ടറികൾക്ക് സർക്കാർ പലിശ ഗ്യാരന്റിയായി നൽകിയതിന്റെ അടിസ്ഥാനത്തിൽ ബാങ്കുകൾ അധിക വായ്പ നൽകുകയുണ്ടായി. പ്രസ്തുത ലോണിന്റെ 2019-20-ലെ പലിശയായി 9 ശതമാനം സബ്സിഡി ഇനത്തിൽ സർക്കാർ ബാങ്കുകൾക്ക് നേരിട്ട് നൽകിയിട്ടുണ്ട്. പുനരുദ്ധാരണ പാക്കേജിന്റെ ഭാഗമായ ഒറ്റത്തവണ തീർപ്പാക്കൽ ഫോർമുല സംബന്ധിച്ച് ബാങ്കുകളും വ്യവസായികളും തമ്മിൽ സമവായത്തിലെത്തുന്നതോടെ പ്രതിസന്ധിയിലായ സ്വകാര്യ കശുവണ്ടി വ്യവസായ മേഖലയെ പുനരുജ്ജീവിപ്പിക്കാൻ സാധിക്കുന്നതാണ്.

(സി) കശുവണ്ടി ഫാക്ടറികളുടെ ആധുനികവൽക്കരണത്തിനായി പ്രത്യേക നിക്ഷേപ പദ്ധതിയിൽ ഉൾപ്പെടുത്തി നടത്തിയ പ്രവർത്തനങ്ങൾ എന്തെല്ലാമായിരുന്നു എന്ന് വിശദമാക്കുമോ?

കശുവണ്ടി ഫാക്ടറികളുടെ ആധുനികവൽക്കരണത്തിനായി പ്രത്യേക നിക്ഷേപ പദ്ധതിയിൽ ഉൾപ്പെടുത്തി 2011-12 സാമ്പത്തിക വർഷം 8.75 കോടി രൂപയും 2012-13-ൽ 7.9 കോടിയും 2017-18-ൽ 40 കോടിയും 2020-21-ൽ 13.5 കോടി രൂപയും കശുവണ്ടി വികസന കോർപ്പറേഷന് അനുവദിച്ചിരുന്നു. പ്രസ്തുത തുക വിനിയോഗിച്ച് ഭാഗിക യന്ത്രവൽക്കരണത്തിന്റെ ഭാഗമായി കട്ടിംഗ് മെഷീനുകളുടെ സ്ഥാപനം, തൊഴിലാളികളുടെ തൊഴിൽ നിലവാരം മെച്ചപ്പെടുത്തുന്നതിനായി ഇവർക്കാവശ്യമായ ഡ്രൈനിംഗ് ഹാൾ, ഡ്രൈസ്റ്റിംഗ്റും, വായനാ മുറി, ആധുനിക സൗകര്യങ്ങളോടുകൂടിയ ഇൻസിനേറ്ററുകൾ ഘടിപ്പിച്ച ടോയ്ലെറ്റ് ബ്ലോക്കുകൾ, അന്തരീഷ ഊഷ്മാവ് ക്രമീകരിക്കുന്നതിനാവശ്യമായ

ടർബോ ഫാൻ, സി.സി.റ്റി.വി സർവ്വീസിലൻസ് ക്യാമറകൾ, ചുമട്ട് അനായാസമാക്കുന്ന ഹൈഡ്രോളിക് പുള്ളറ്റ് ട്രക്കുകൾ, ഷെഡ്ഡുകളുടെ ഊഷ്മാവ് ക്രമീകരിക്കുന്നതിനുള്ള തെർമൽ സിസ്റ്റം, തൊഴിലാളികളുടെ കുട്ടികൾക്ക് ആവശ്യമായ തൊട്ടിൽപ്പൂർ എന്നിവ കോർപ്പറേഷനിൽ നടപ്പിലാക്കിയിരുന്നു. 2016-17 മുതൽ 2020-21 വരെ കാപ്പെക്സിന്റെ കശുവണ്ടി ഫാക്ടറികളുടെ നവീകരണവും ഭാഗികമായ യന്ത്രവത്കരണത്തിനുമായി അനുവദിച്ച 5.19 കോടി രൂപ വിനിയോഗിച്ച് കാപ്പെക്സിന്റെ അധീനതയിലുള്ള പെരുമ്പുഴ ഫാക്ടറി പൂർണ്ണമായും പുനനിർമ്മിക്കുകയും കാപ്പെക്സ് ഹെഡ്സ് ഓഫീസും 10 ഫാക്ടറികളും പാക്കിംഗ് സെന്ററും തമ്മിൽ ഇന്റഗ്രേറ്റഡ് സോഫ്റ്റ്‌വെയർ കൊണ്ട് സി.സി.ടി.വി.-കൾ മുഖേന ബന്ധിപ്പിക്കുകയും കാപ്പെക്സിന്റെ അധീനതയിലുള്ള 10 ഫാക്ടറികളിലെ ഷെല്ലിംഗ്, പീലിംഗ്, ഗ്രേഡിംഗ് ഷെഡ്ഡുകൾ അറ്റകുറ്റപ്പണികൾ നടത്തുകയും 10 ഫാക്ടറികളിൽ ആവശ്യമായ ടോയ്ലറ്റ്, ചുറ്റുമതിൽ മുതലായവ നിർമ്മിക്കുകയും തൊഴിലാളികളുടെ അടിസ്ഥാന സൗകര്യവികസനത്തിനായി ആധുനിക നിലവാരമുള്ള കട്ടിംഗ് മെഷീനുകൾ, പീലിംഗ് മേഷിനുകൾ, ഗ്രേഡിംഗ് മേഷിനുകൾ മുതലായവ വാങ്ങി 10 ഫാക്ടറികളിലായി സ്ഥാപിക്കുകയും ചെയ്തു. കൂടാതെ തോടുപുര, ഗോഡൗണുകൾ, യാർഡുകൾ, കുടിവെള്ള സംഭരണികൾ മുതലായവ അറ്റകുറ്റപ്പണികൾ നടത്തുകയും ചെയ്തിട്ടുണ്ട്.

കണ്ടറ മണ്ഡലത്തിലെ കാപ്പെക്സ് ഫാക്ടറികൾ

165 (3597) ശ്രീ. പി. സി. വിഷ്ണുനാഥ്: താഴെ കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

(എ) കണ്ടറ നിയോജകമണ്ഡലത്തിൽ കാപ്പെക്സിന് കീഴിൽ എത്ര കശുവണ്ടി ഫാക്ടറികൾ പ്രവർത്തിക്കുന്നുണ്ടെന്ന് വ്യക്തമാക്കാമോ?

കണ്ടറ നിയോജക മണ്ഡലത്തിൽ കാപ്പെക്സിന് കീഴിൽ പെരിനാട് CWICS, പെരുമ്പുഴ CWICS എന്നീ രണ്ടു കശുവണ്ടി ഫാക്ടറികൾ പ്രവർത്തിക്കുന്നുണ്ട്.

(ബി) കാപ്പെക്സിന് കീഴിലുള്ള കശുവണ്ടി ഫാക്ടറികളിൽ 2020-2021 വർഷങ്ങളിലായി എത്ര പ്രവൃത്തി ദിനങ്ങൾ ഉണ്ടായിരുന്നുവെന്ന് അറിയിക്കുമോ?

കാപ്പെക്സിന് കീഴിലുള്ള കശുവണ്ടി ഫാക്ടറികളിൽ 2020-ൽ 160 പ്രവൃത്തി ദിനങ്ങളും 2021 ജൂലായ് 30-ാം തീയതി വരെ 62 പ്രവൃത്തി ദിനങ്ങളും ഉണ്ടായിരുന്നു.